

व्यक्तिगत संपर्क कार्यक्रम—पी0सी0पी (Personal Contact Programme)

बिहार मुक्त विद्यालयी शिक्षण एवं परीक्षा बोर्ड द्वारा सभी पंजीयन केन्द्रों पर अध्ययन प्रक्रिया के अंतर्गत, व्यक्तिगत संपर्क कार्यक्रम का आयोजन किया जाता है। पंजीकरण के प्रथम सत्र में एक 30 दिवसीय व्यक्तिगत संपर्क कार्यक्रम संचालित किया जायेगा, जिसमें सभी विषयों के सैद्धांतिक एवं प्रायोगिक विषयों के लिए संपर्क कक्षाओं को आयोजित करने का प्रावधान है। इसके अंतर्गत प्रत्येक विषय के लिए 10 घंटे आवंटित होंगे। इसके लिए समेकित कार्यक्रम समन्वयक के द्वारा प्रस्तुत किया जाएगा।

- शिक्षार्थियों को पत्र/समाचार पत्रों के माध्यम से व्यक्तिगत संपर्क कार्यक्रमों की सूचना दी जाएगी। अतः शिक्षार्थियों को पंजीयन केन्द्र से इसके लिए निरन्तर संपर्क बनाए रखना चाहिए।
- केन्द्रों पर आयोजित होनेवाली व्यक्तिगत संपर्क कार्यक्रम की जानकारी वेबसाईट पर भी दी जाएगी।
- प्रत्येक पंजीयन केन्द्र, व्यक्तिगत संपर्क कार्यक्रम के आयोजन के लिए एक अध्ययन केन्द्र के रूप में कार्य करेगा परन्तु स्तर एवं उच्च माध्यमिक स्तर पर आयोजित की जानेवाली संपर्क कक्षाओं में, जिस विषय में संबंधित केन्द्र पर शिक्षार्थियों की उपस्थिति, 10 से कम होगी, तो उस केन्द्र पर, उस विषय में व्यक्तिगत संपर्क कार्यक्रम आयोजित नहीं किया जाएगा।
- पंजीयन केन्द्रों पर जिन विषयों के अध्यापन के लिए अध्यापक उपलब्ध होंगे, उन विषयों में ही व्यक्तिगत संपर्क कक्षाओं का आयोजन किया जाएगा। और जिन विषयों में शिक्षक उपलब्ध नहीं होंगे, उन वगैरे के लिए सूचना प्राप्त होने पर नजदीक के अध्ययन केन्द्र पर संपर्क कक्षाएँ आयोजित की जाएगी।
- इन व्यक्तिगत संपर्क कक्षाओं (पी0सी0पी0 कक्षाओं) के आयोजन के लिए शिक्षार्थी द्वारा पंजीयन केन्द्र पर किसी भी प्रकार का अतिरिक्त शुल्क नहीं देना है।
- यह उल्लेखनीय है कि व्यक्तिगत संपर्क कार्यक्रम, परीक्षा में सम्मिलित होने के लिए अथवा उत्तीर्णता के लिए कदापि अनिवार्य नहीं है। फिर भी, इन कार्यक्रमों में सम्मिलित होकर शिक्षार्थीगण पठन पाठन में हो रही कठिनाईयों का समाधान कर सकते हैं। अध्ययन केन्द्र के समन्वयक/उपसमन्वयक द्वारा व्यक्तिगत संपर्क कार्यक्रम के लिए विषयवार समय सारणी तैयार किया जाएगा। सारणी की प्रति सूचना पट्ट पर भी दी जाएगी। एवं शिक्षार्थियों को भी उपलब्ध करावाया जाएगा। केन्द्र द्वारा प्रत्येक घंटी में शिक्षार्थियों की उपस्थिति हस्ताक्षर कराकर ली जाएगी और केन्द्र पर इसे संधारित किया जाएगा। संपर्क कार्यक्रम की समाप्ति के उपरांत एवं इस संबंध में बोर्ड को भेजे जानेवाली देय पत्रक के साथ उपस्थिति पत्रक समयसारणी की प्रति प्रेषित करना आवश्यक होगा।

व्यक्तिगत संपर्क कार्यक्रम के सफलतापूर्वक संचालन में शिक्षार्थियों से अपेक्षाएँ (Expectation from the learners for the successful conduct of PCP)

अध्यापकगण द्वारा शिक्षार्थियों के द्वारा अध्ययन सामग्रियों को पढ़ने के दौरान, उत्पन्न शंकाओं/समस्याओं का समाधान व्यक्तिगत संपर्क कार्यक्रम में किया जाएगा। इसका मतलब यह है कि शिक्षार्थी को पहले स्वयं ही अध्ययन सामग्री का अध्ययन करना चाहिए जिससे वह अपनी शंकाओं/समस्याओं को संबंधित विषय के अध्यापक के सामने प्रस्तुत कर सके।

- इस कार्यक्रम के माध्यम से शिक्षार्थी, प्रायोगिक विषयों में भी परीक्षा की तैयारी के लिए प्रायोगिक कार्य संपादित करने हेतु आवश्यक जानकारी प्राप्त कर सकेंगे और अध्यापकगण शिक्षार्थी से प्रयोग करवा करके उसे इसके लिए योग्य बना सकेंगे।
- विशिष्ट और कठिन पठनीय सामग्रियों को समझने के लिए अध्यापकगणों से सहायता प्राप्त कर सकेंगे।
- कोई भी शिक्षार्थी, अन्य शिक्षार्थियों के साथ मिलकर, व्यक्तिगत संपर्क कार्यक्रम की अवधि में अध्ययन समूह भी बना सकते हैं और अपने सार्थियों के साथ अपना अनुभव बाँट सकते हैं।
- शिक्षार्थीगण अपने समूह के अन्य शिक्षार्थियों के साथ, अध्ययन के मार्ग में उत्पन्न समस्याओं के बारे में अपने बीच विचार विमर्श भी कर सकते हैं और परीक्षा में सफलता हेतु रणनीति बना सकते हैं।

दूरस्थ शिक्षा प्रणाली में व्यक्तिगत संपर्क कक्षाएँ, औपचारिक शिक्षा के अंतर्गत आयोजित होनेवाली कक्षाओं की तरह प्रत्येक पाठ्यक्रम (Course) को पूरा करने के लिए आयोजित नहीं की जाती है। यह उम्मीद की जाती है कि शिक्षार्थी इन कक्षाओं के अयोजन के पूर्व अध्ययन सामग्री का अध्ययन कर चुके हैं। शिक्षार्थी व्यक्तिगत संपर्क कार्यक्रम द्वारा अध्यापकगण, शिक्षार्थियों की समस्याओं का समाधान करते हैं और उनका मार्गदर्शन करते हैं एवं परीक्षा की तैयारी में आनेवाली अकादमिक कठिनाईयों का निवारण भी करते हैं। यद्यपि इन व्यक्तिगत संपर्क कक्षाओं में प्रत्येक शिक्षार्थी को उपस्थित रहना बाध्यकारी नहीं है फिर भी यथासंभव सभी पंजीकृत शिक्षार्थीगण से आशा की जाता है कि वे व्यक्तिगत संपर्क कक्षाओं में अपनी सुविधानुसार उपस्थित रहें।